

Qaraqalpaqstan Respublikasında xızmetler tarawınıń tiykarǵı kórsetkishleri

2025-jıl yanvar-aprel


- I. Xızmetler tarawınıń tiykarǵı kórsetkishleri dinamikası
- II. Xızmetler tarawın aymaqlar kesiminde rawajlanıwı
- III. Ekonomikalıq iskerlik túrleri boyınsha xızmetler tarawı rawajlanıwınıń tiykarǵı kórsetkishleri
- IV. Xızmetler tarawınıń statistikalıq kórsetkishleri boyınsha túsindiriwler
- V. Paydalı siltemeler

I. Xızmetler tarawınıń tiykarǵı kórsetkishleri dinamikası

2025-jıl yanvar-aprel aylarında dáslepki maǵlıwmatlar boyınsha, rásmiy bolmaǵan hám jasırın ekonomikanı bahalaw boyınsha ótkerilgen statistikalıq baqlawlar nátiyjelerin esapqa alǵan jaǵdayda, bazar xızmetleriniń kólemi **9 620,5** mlrd somdı quradı. 2024- jıldıń usı dáwirine salıstırǵanda ósiw pátı **108,7** % dı quraǵan bolsa, xızmetler muǵdarı **1 544,4** mlrd somǵa ósiwi gúzetildi.

(Maǵlıwmat ushın: 2024-jıl yanvar-aprel aylarında xızmetler kólemi 8 076,1 mlrd somdı, ósiw pátı 108,9 % dı quraǵan.)

Kórsetilgen bazar xızmetleriniń ósiw pátı dinamikası



2024-jıldıń yanvar-aprel aylarına salıstırǵanda (**5 771,3** mıń som) 2025-jıldıń usı dáwirinde xalıq jan basına kórsetilgen bazar xızmetleriniń kólemi **1 187,3** mıń somǵa yamasa **10,0** % ǵa ósip, **6 958,6** mıń somdı quraǵan.

¹ 2024-jıl yanvar-aprel aylarınıń kólemi hám 2025-jıl yanvar-aprel ayları ushın maǵlıwmatlar rásmiy emes hám jasırın ekonomikanı bahalaw boyınsha ótkerilgen statistikalıq gúzetiwler nátiyjelerin esapqa alǵan halda qalıplestirilgen.

2025-jıldıń yanvar-aprel aylarında kishi isbilermenlik subektleri tárepinen kórsetilgen bazar xızmetleri kólemi **6 958,6** mlrd somdı qurap, jami bazar xızmetleri ulıwma kóleminin **72,3** % bolsa, sonnan kishi kárxanalar hám mikrofirmalar úlesi, **49,8** % dı quradı.

II. Xızmetler tarawınıń qala hám rayonlar kesiminde rawajlanıwı

Xızmetler tarawınıń qala hám rayonlar kesimindegi tiykarǵı kórsetkishleri
(2025-jıl yanvar-aprel ayları)

	Kólemi, mlrd som	úlesi, %	ósım pátı, %
Qaraqalpaqstan Respublikası. ¹⁾	9620,5	100,0	108,7
Nókis qalası	2386,6	24,8	110,1
rayonlar:			
Ámiwdárya rayonı	295,6	3,1	106,4
Beruniy rayonı	300,6	3,1	107,4
Bozataw rayonı	39,2	0,4	103,5
Qaraózek rayonı	103,7	1,1	107,5
Kegeyli rayonı	114,7	1,2	108,4
Qońırat rayonı	567,0	5,9	101,0
Qanlıkól rayonı	94,5	1,0	110,8
Moynaq rayonı	129,8	1,4	121,1
Nókis rayonı	127,2	1,3	109,2
Taqıyatas rayonı	127,0	1,3	108,5
Taxtakópir rayonı	94,8	1,0	109,9
Tórtkúl rayonı	421,5	4,4	107,1
Xojeli rayonı	289,5	3,0	110,4
Shımbay rayonı	181,1	1,9	108,1
Shomanay rayonı	81,3	0,8	107,4
Ellikqala rayonı	243,2	2,5	108,5

Tema boyınsha kórsetkishler:

[Kórsetilgen bazar xızmetleriniń qala hám rayonlar kesimindegi kólemi](#)

Nókis qalasınıń joqarı úlesi (**24,8** %) onıń paytaxt mártebesi menen anıqlama beriledi, ol Qaraqalpaqstannıń eń iri qalası bolıp tabıladı. Paytaxtda mámleket keńseleri, xalıq aralıq shólkemler, bankler hám iri kompaniyalar jıynalǵan bolıp, óz-ózinen, xalıq tıǵızlıǵı transport, sawda, bilim, den sawlıqtı saqlaw, demalıw orınlarına bolǵan talaptı asıradı. Nókis rawajlanǵan transport sisteması, sawda hám biznes orayları hám de basqa iri obektlerge iye qala, bul bolsa xızmetler salasınıń barǵan sayın rawajlanıwına óz úlesin qosadı.

1) aymaqlar boyınsha bólistirilmegeń kólemlerdi esapqa alǵan halda

III. Ekonomikalıq xızmet túrleri boyınsha xızmetler tarawı rawajlanıwınıń tiykarǵı kórsetkishleri

Ózbekistan Respublikası Prezidentiniń 2025-jıl 27-fevraldaǵı “Xızmetler tarawın turaqlı rawajlanıwı ushın qolay shárt-shárayatlar jaratılıwına tiyisli qosımsha ilajlar tuwrısında”ǵı PQ-78-sanlı qararına muwapıq mámleketimiz ekonomikasında xızmetler tarawı úlesin asırıw, sonıń menen birge, tarawda jumıs islep atırǵan isbilermenlik subektlerin jáne de qollap-quwatlaw maqsetinde xızmetler salasın rawajlandırıw hám de onıń monitoringin júrgiziw boyınsha maqsetli parametrleri belgilengen.

Kórsetilgen bazar xızmetlerin ulıwma kóleminiń ósiwinde jasaw hám awqatlanıw xızmetleri **8,0 %** ǵa (kórsetilgen xızmetler ulıwma kóleminiń ósiwine úlesi **2,8** banti quradı), sawda xızmetleri **11,8 %** ǵa (ósiwine qosqan úlesi **1,8** bánt), finanslıq xızmetler **8,5 %** ǵa (ósiwine úlesi **1,2** bánt), transport xızmetleri **4,5 %** ǵa (ósiwine úlesi **0,7** bánt), baylanıs hám málimleme xızmetleri **19,7 %** ǵa (ósiwine úlesi **0,7** bant) hám kompyuterlerdi ońlaw boyınsha xızmetler xızmetler **12,3 %** ǵa (ósiwine úlesi **0,3** bánt) tiykarǵı faktori bolıp esaplanadı.

Xızmetler tarawınıń tiykarǵı túrleri boyınsha kórsetkishleri (2025-jıl yanvar-aprel ayları)

	Kólemi, mlrd som		ósım pátı, %
	2024-j.	2025-j.	
Xızmetler – jámi	8 076,1	9 620,5	108,7
sonnan:			
Baylanıs hám málimleme xızmetleri	310,3	413,0	119,7
Finanslıq xızmetleri	1 095,4	1 222,2	108,5
Transport xızmetleri	1 266,7	1 417,4	104,5
sonnan: avtotransport xızmetleri	785,2	911,6	112,8
Jasaw hám awqatlanıw xızmetleri	2 809,7	3 348,4	108,0
Sawda xızmetleri	1 229,0	1 432,1	111,8
Kóshpes múlک penen baylanıslı xızmetler	136,2	171,7	109,6
Bilimlendiriw tarawındaǵı xızmetler	291,6	372,5	105,9
Densawlıqtı saqlaw tarawındaǵı xızmetler	80,1	102,6	113,6
Ijara xızmetleri	93,8	131,1	106,9
Kompyuterlerdi ońlaw boyınsha xızmetler	208,8	262,0	112,3
Jeke xızmetler	222,3	283,3	108,8
Arxitektura tarawındaǵı xızmetler	66,8	91,8	105,0
Basqa xızmetler	265,4	372,4	108,7


Xızmetler boyınsha kórsetkishler:

Kórsetilgen bazar xızmetleriniń tiykarǵı túrleri boyınsha kólemi

2025-jıl yanvar-aprel aylarında ekonomikalıq jumıs túrleri boyınsha kórsetilgen bazar xızmetleri quramında jasaw hám awqatlanıw xızmetleri **34,8** % dı, sawda xızmetleri **14,9** % dı, transport xızmetleri **14,7** % dı, finanslıq xızmetler **12,7** % dı, baylanıs hám málimleme xızmetleri **4,3** % dı, bilimlendiriw tarawındaǵı xızmetler bolsa **3,9** payız úlesti quradı.

*(Salıstırıwlaw ushın: 2024-jıldıń analiz qılınıp atırǵan dáwirinde xızmetlerdiń ulıwma kóleminde jasaw hám awqatlanıw xızmetleri **34,8** payız, transport xızmetleri **15,7** payız, sawda xızmetleri **15,2** payız, finanslıq xızmetler **13,6** payız, baylanıs hám málimleme xızmetleri **3,8** payız, bilimlendiriw tarawındaǵı xızmetler bolsa **3,6** payız úlesti quradı.)*


Kórsetilgen bazar xızmetleri kóleminiń tiykarǵı túrleri boyınsha quramı
(2025-jıl yanvar-aprel, %)



Baylanıs hám málimleme xızmetleri kóleminiń ósiwine telekommunikatsiya xızmetleriniń ósiwi tásir kórsetdi. 2025-jıldıń analiz qılınıp atırǵan dáwirinde bul túrdegi xızmetlerdiń baylanıs hám málimleme xızmetleriniń ulıwma kólemindegi úlesi **71,9** payızdı quradı. *(Maǵlıwmat ushın: 2024-jıldıń usı dáwirine salıstırǵanda **18,5** payızǵa ósiwi gúzetilgen.)*

2025-jıldıń yanvar-aprel aylarında **sawda xızmetleri** quramındaǵı usaqlap satıwda sawdanıń ósiwi gúzetildi. 2024-jıldıń usı dáwirine salıstırǵanda bazar xızmetleri kólemi **813,0** mlrd somǵa, yaǵnıy **8,9** payızǵa ósiwi gúzetildi.

Sawda xızmetleriniń ósiw pátı dinamikası



2025-jıldıń analiz qılınıp atırǵan dáwirinde **kompyuterler hám xojalıq tovarlardı remontlaw boyınsha xızmetler salasında kompyuterler hám periferik úskenelerdi remontlaw hám texnikalıq xızmet kórsetiw xızmetleri 112,8 payız, kommunikatsiya úskeneler (faks, radiostanciyalar) dı remontlaw xızmetleri 116,3 payızǵa ósip** joqarı ósim pátı gúzetildi. Mebeller hám úy-ruwzıgerleri inventarların remontlaw boyınsha xızmetler jámi kompyuterler hám xojalıq tovarlardı remontlaw xızmetleriniń **31,5** payızın quraydı.

Xojalıq elektronika (radiopriyomniklar hám televizorlar), úy hám baǵ ushın úskeneler (gazon o'ruvchi hám hawa (dem) beretuǵın mashina), ayaq kiyim hám teri buyımlar, mebel hám úy-úskene, kiyim hám aksessuarlar, sport úskeneleri, muzıka ásbapları hám basqada xojalıq tovarlardı remontlaw xızmetleri sol tarawdı rawajlandırıwǵa xızmet etip atır.

Qaraqalpaqstanda **jasaw hám awqatlanıw xızmetleriniń** rawajlanıwı sezilerli ósiwdi kórsetip atır, bul sayaxatshılar aǵımınıń kóbeyiwı, isbilermenlik baylanıslarınıń keńeyiwı hám mámlekette infratuzılmenıń jaqsılanıwı menen keskin baylanıslı. Bul xızmetlerdiń ósiwine **azıq-awqat hám ishimlikler menen támiyinlew boyınsha xızmetler** kólemiń ósiwi tásir kórsetdi, jasaw hám awqatlanıw xızmetleriniń ulıwma kólemindegi úlesi **98,7 %** in quradı. 2025-jıldıń yanvar-aprel aylarında azıq-awqat hám ishimlikler menen támiyinlew boyınsha xızmetlerdiń ósiw pátı **107,9 %** ti quradı.

IV. Xızmetler tarawınıń statistikalıq kórsetkishleri boyınsha túsindiriwler

Xızmetlerdiń hár aylıq kólemi tómendegiler tiykarında qalıplestiredi:

a) kommerciyalıq shólkem bolǵan yuridikalıq shaxslar (kishi kárxanalar, mikrofirma hám awıl xojalıǵı islep shıǵarıwshılardan tısqari), kommerciyalıq shólkem bolǵan yuridikalıq shaxslardıń bólek bólinmeleri hám kommerciyalıq bolmaǵan shólkemler boyınsha statistikalıq esabatlar tapsırıwı (dizim boyınsha);

b) kishi isbilermenlik subektleri tárepinen kórsetilgen xızmetler kólemín shereklik gúzetiw maǵlıwmatları hám de kishi kárxanalar hám mikrofirmalar ushın birden-bir jılıq esabat nátiyjeleri boyınsha bahalaw ;

d) fermer xojalıqları hám kommerciyalıq bolmaǵan shólkemler tárepinen kórsetilgen xızmetler kólemín tiyisli statistika esabatlardı maǵlıwmatlarına tiykarlanıp bahalaw ;

e) jeke tártipdegi isbilermenler hám ózin ózi bánt etken shaxslar tárepinen kórsetilgen xızmetler kólemín hár sherekte ótkeriletuǵın tańlanba gúzetiw maǵlıwmatlarınıń nátiyjeleri boyınsha bahalaw.

Kórsetilgen bazar xızmetlerin kólemi bul - xızmet kórsetiwge qánigelesken hám xızmet kórsetiw tiykarǵı jumıs túrleri esaplanbaytuǵın barlıq xızmetler kórsetiwshiler (yuridikalıq hám fizikalıq shaxslar) tárepinen qarıydarlarǵa (yuridikalıq hám fizikalıq shaxslar, norezidentlerdi qosqan halda) málim bir waqıt dawamında kórsetilgen xızmetler ma`nisi bolıp tabıladı.

Ekonomikalıq iskerlik túrleri boyınsha **kórsetilgen bazar xızmetleri kóleminde** kórsetilgen xızmetler ushın ámeldegi bazar bahaları boyınsha **esaplanğan tólewler qosılğan baha salıǵı hám aksizsiz** esapqa alınadı.

Xızmetler aldı -satdı obiekti bolıp, ekonomikalıq áhmiyetke iye (xızmetlerdi óndiriwshiniń sarp etiw-ǵárezetlerin tolıqlıǵınsha yamasa sezilerli dárejede qaplaytuǵın) bahalarda satılǵanda **bazar xızmetlerin islep shıǵarılıwı** esaplanadı. Qarıydarlar tárepinen xızmetler ushın tólewler naq pul, sonday-aq, plastik kartochkalar hám pul ótkeriw, elektron tólewler hám elektron pullar arqalı ámelge asırılıwı múmkin.

Rezident emeslerge kórsetilgen xızmetler (eger tólew somda ámelge asırılmaǵan bolsa), xızmetlerge tólewlerdi ámelge asırıw sánesinde Ózbekistan Respublikası Oraylıq banki tárepinen somdı belgilengen kursı boyınsha qayta esaplanğan shártname bahaları boyınsha anıqlanadı.

Iskerlik túrleri boyınsha **xızmetlerdi klassifikaciyalaw**, Ózbekistan Respublikası Ekonomikalıq iskerlik túrleri boyınsha ónimler (tovarlar, jumıslar, xızmetler) dıń statistikalıq klassifikaciyalawına muwapıq ámelge asırıladı.

Kórsetilgen bazar xızmetlerin kólemi MST boyınsha klassifikaciyalanğan barlıq ekonomikalıq iskerlik túrleriniń xızmetlerge tiyisli bólegi (G-S seksiyalar) boyınsha qalıplestiriledi.

V.Paydalı siltemeler

[Kórsetilgen bazar xızmetleriniń statistikalıq esabı boyınsha stilistik qaǵıyda.](#)

[Ózbekistan Respublikası ekonomikalıq jumıslar túrleri boyınsha ónimlerdiń \(tovarlar, jumıslar, xızmetlerdiń\) statistikalıq klassifikaciyalawı \(MST\).](#)

[Ózbekistan Respublikası Ekonomikalıq jumıs túrleri boyınsha ónimlerdiń \(tovarlar, jumıslar, xızmetlerdiń\) statistikalıq klassifikaciyalawınıń G, H, I, J, K, L, M, N, O, P, Q, R hám S seksiyaları kodlarınıń tolıq \(keńeytirilgen\) dizimi.](#)

Shıǵarıw ushın juwapker:
Xızmetler tarawı statistikası
bólimi

Mánzil: 230103, Nókis, A.
Dosnazarov ko'shesi, 97 a-úy
Pochta: info@qrstat.uz
Tel.: +998 (61) 222-22-45

